



د عیسی نه پیروي

زده کړه او د هغه په شان ژوند کول

د پیل ټکی

- که تاسو کولی شئ په خپل ځان کې یو ځانگړی تخصص یا مهارت ته وده ورکړئ، هغه مهارت به څه وي؟
- تر ټولو غوره کس څوک دی، چې تاسو غواړئ له هغه یې زده کړئ؟
- ستاسو په نظر به کوم شیان په زده کړه کې ستونزمن وي؟

اصلي مفکوره

د تاریخ په اوږدو کې خلکو خپل مهارتونه، مسلکونه او د ژوند کولو طریقه له یو استاذ سره په شاگردۍ کې زده کوله. هغوی غوړ نیوه، ورته کتل یې او د خپل استاذ طرز یې کاپي کاوه او هغه نمونه چې هغوی ته ورکړل شوې وه، له هغه یې پیروي کوله او څه یې چې زده کړي و، په هغه باندې یې عمل کاوه او خپلو وړتیاوو ته یې وده ورکوله.

عیسی مونږ ته بلنه راکوي چې د هغه سره شاگردان واوسو او له هغه پیروي وکړو، نه دا چې یوازې وژغورل شو. مونږ زیاتره هغه چا ته شاگرد وایو چې د عیسی یې زده کوي او د هغه په شان ژوند کوي.

لاندې ایاتونه په گډه ولولئ. د عیسی نه پیروي څنگه ده؟

- متی ۴: ۹۱-۲۰
- متی ۷: ۲۴-۲۷
- متی ۱۱: ۲۸-۳۰

کلمه وپلټئ (۱ برخه)

دایوه واضح خبره ده چې د عیسی څخه پیروي قیمت لري. په ټول نوي عهد کې مونږ گورو چې شاگردۍ ته بلنه، د ټول ژوند دپاره یوه ژمنه ده. دا ایاتونه ولولئ او هر هغه څه چې د شاگرد کېدلو په هکله زده کوئ، بحث او خبرې وکړئ.

- متی ۱۶: ۲۴-۲۷
- یوحنا ۱۲: ۲۶-۲۷
- دویم قرننیا ۵: ۱۴-۱۵
- غلاتیان ۲: ۲۰

له دې ایاتونو یې زده کوو چې یو مسیحي شو یا د مسیح پیرو اوسوو، باید د هغه دپاره ژوند وکړو او هغه ته اجازه ورکړو، تر څو زموږ د ژوند هر اړخ ته شکل ورکړي.

بحث او خبرې

له هغه ځایه چې د عیسی شاگردی قیمت لري، د عیسی بلني ته د خلکو ځوابونه مختلف دي. ځینې لکه پطرس، یوحنا او متی چې سمدستي ټول شیان یې پرېښودل او د هغه پسې روان شول (د مثال په توگه: متی ۹: ۹)، خو ځینې کسانو نور لومړیتوبونه هم درلودل او د عیسی شاگردان نه شول (۹: ۵۷-۲۶)

په یوحنا ۶: ۶۶-۶۹، وروسته له دې چې عیسی ننگونکی تعلیم ورکړ، گورو چې ډېر کسان د هغه له پیروانو څخه ناراضه شول او نور یې له ده



پیروي ونه کره، خو نورو بیا پرېکړه وکړه چې د عیسی سره پاتې شي او له هغه نه زده کولو او د هغه په شان ژوندکولو ته دوام ورکړي.

- کوم دلیل ؤ چې پطرس د عیسی شاگرد پاتې شي؟
- کوم دلیلونه مونږ سره شته چې پرېکړه وکړو په بشپړه توګه سر تېره شاگردان شو، حتی کله چې د عیسی شاګردي ننګونکي ده؟

کلمه وپلټئ (دوهمه برخه)

لکه څنګه چې پطرس وښودله، د ټولو نه ښه پرېکړه چې نیولې شو داده چې د عیسی شاګردان واوسوو. هو، قیمت لري، خو د هغه سره د پاتې کېدو خوند او انعام د هر قیمت څخه ډېر دی.

دا ایتونه ولولئ او هغه دلیلونه فهرست کړئ چې زموږ په ټول ژوند کې ولې د ټولو نه ښه پرېکړه چې کولای شو، ونیسو، هغه د عیسی څخه پیروي ده.

- یوحنا ۸: ۱۲
- یوحنا ۱۰: ۱۰-۱۱
- یوحنا ۱۱: ۲۵
- یوحنا ۱۴: ۶
- یوحنا ۱۵: ۱۱

اوس ستاسو وار دی: لکه څنګه چې تاسو سپېڅلی کتاب په تېرو هفتو کې لوسته، ایا ستاسو په فکر کې کوم ایت راځي چې د عیسی نه د پیروي د یو لوی دلیل په توګه یاد شي. هغه ایت ولیکئ او په خپل لیست کې یې ور زیات کړئ.

همدا اوس په ګډه تمرین وکړئ.

د یو او بل سره د عیسی نه د پیروي کولو تجربې شریکي کړئ.

- څه شیان مو له هغه زده کړل چې ستاسو د ژوند کولو طرز یې بدل کړ؟
- د څه شي په زده کولو بوخت یئ، چې همدا اوس ورته اړتیا لرئ او په عمل کې ورڅخه کار اخلئ؟
- کوم ګامونه کولای شي د پیل دپاره په دې هفته کې اوچت کړئ؟

راځئ چې څو دقیقې یو ځای دعا وکړو او څښتن ته ووايو چې غواړو د هغه شاګرد شو. کولای شئ د دعا دپاره د دې کلیمو څخه کار واخلئ:

- څښتنه، غواړم ستا شاګرد شم او ستا نه یې زده کړم، ستا نه پیروي وکړم او هغه څه چې ماته را زده کوي، په هغه عمل وکړم.
- څښتنه، غواړم چې په ما کې بدلون راولي، چې ستا غوندې او ستا د هدفونو دپاره ژوند وکړم.
- څښتنه، د خپل ځان نه انکار کوم، ځکه باور لرم چې ته د ربښتیا او د ژوند لاره یې.

هره ورځ خپل تمرین تکرار کړئ.

- د عیسی نه پیروي کول تمرین کړئ:
 - o په نظر کې ولرئ چې څښتن څه شی تاسو ته در زده کوي یا له تاسو نه غواړي چې کوم کار سرته ورسوئ.

په دې هفته کې د هغه نه په عملي کولو سره پیروي وکړئ.

- د هفتې په اوږدو کې یې یو د بل سره شریک کړئ چې څنګه تاسو کولای شئ د عیسی نه پیروي وکړئ.



- د راتلونکو گامونو نه مخکې، له یو بل سره وخت تېر کړئ.

عیسی خپلو شاگردانو ته ور زده کړل چې له نورو سره مینه وکړئ او د نورو سره له اړیکې خوند واخلي. هغه خپل شاگردان ودونو ته په بېولو سره هغوی ته جشن نیول ورسره کړل، د شپې مېلمستیا هغه ځای و چې هغوی د مختلفو کسانو سره ملګري شي، په سفر کې شاگردانو خبرې کولې، ډوډۍ خوړله او په ګډه عبادت کاوه او دا یې زده کړل چې څنګه یو د بل په سره ژوند وکړي.

مخکې له دې چې راتلونکی گام سرته ورسوئ، یو پلان جوړ کړئ او د یو ځای اوسېدلو څخه خوند واخلي. یو څو نظریات:

- په ګډه یو وخت ډوډۍ وخورئ یا څښاک وڅښئ.
- په ګډه په چکر لار شئ او د خلاصې فضا څخه خوند واخلي.
- خپله کورنۍ یا ملګري مو یو بل ته معرفي کړئ.
- په ګډه د یو نوي فعالیت هڅه وکړئ.